

Regarding new rail lines Himachal Pradesh

श्री सुरेश कुमार कश्यप (शिमला) : सभापति महोदय, मेरे संसदीय क्षेत्र का पावंटा साहिब कालां एक महत्वपूर्ण औद्योगिक क्षेत्र है। स्वर्गीय प्रधानमंत्री श्री अटल बिहारी वाजपेयी जी ने हिमाचल प्रदेश को वर्ष 2003 में औद्योगिक पैकेज दिया था और उस समय बहुत सारी औद्योगिक इकाइयां इस क्षेत्र में स्थापित हुई थीं। फार्मास्युटिकल के मामले में आज यह क्षेत्र एशिया में नंबर वन पर आता है। लेकिन यह एरिया अभी भी रेलवे से कनेक्टेड नहीं है। मैं इस विषय को पूर्व में भी माननीय रेल मंत्री जी के ध्यान में लाया हूँ और उनको लिखित में भी दिया है।

मैं माननीय प्रधानमंत्री जी और रेल मंत्री जी का धन्यवाद करता हूँ कि इस रेलवे लाइन का प्रारंभिक सर्वे वर्ष 2022 में पूर्ण कर लिया गया है और इसकी विस्तृत रिपोर्ट रेलवे बोर्ड को सौंप दी गई है। मेरा माननीय रेल मंत्री जी से यह निवेदन रहेगा कि इस क्षेत्र को शीघ्रातिशीघ्र रेलवे लाइन से जोड़ा जाए, ताकि जो आद्यौगिक इकाइयां हैं, वहां पर कच्चा माल पहुंचाया जा सके। इसके साथ-साथ तैयार उत्पाद को मार्केट में पहुंचाया जा सके, जिससे लोगों को भी लाभ मिल सके।

सभापति महोदय, आपने मुझे बोलने के लिए अवसर दिया, उसके लिए मैं आपको धन्यवाद देता हूँ।